

प्रेषक,

विनोद फोनिया,
सचिव,
उत्तराखण्ड शासन।

सेवा में,

मुख्य अभियन्ता एवं विभागाध्यक्ष,
सिंचाई विभाग उत्तराखण्ड,
यमुना कालोनी, देहरादून।

सिंचाई अनुभाग,

देहरादून, दिनांक, ०7 अगस्त, 2009

विषय:- मुजफ्फरनगर-हरिद्वार-देहरादून राष्ट्रीय राजमार्ग नं०-58 का चार लेन चौड़ीकरण परियोजना हेतु उत्तराखण्ड सिंचाई विभाग के नियन्त्रण की भूमि हस्तान्तरित किए जाने के सम्बन्ध में।

महोदय,

उपर्युक्त विषयक आपके पत्रांक 2405/मु०अ०वि०/नि०अनु०/एल०-6 (जनरल), दि०-06.09.2008 के क्रम में शासन द्वारा सम्यक् विचारोपरान्त लिए गए निर्णयानुसार वित्त अनुभाग-3, उत्तराखण्ड शासन के कार्यालय झाप सं०-260/वि०अनु०-3/2002, दि०-15.02.2002 में निहित प्राविधानों/उल्लिखित प्रतिबन्धों एवं निम्नलिखित अतिरिक्त शर्तों के अधीन मुजफ्फरनगर-हरिद्वार-देहरादून राष्ट्रीय राजमार्ग नं०-58 को चार लेन चौड़ीकरण हेतु सड़क के दांयी व बांयी ओर स्थित सिंचाई विभाग, उत्तराखण्ड के नियन्त्रणाधीन 7.239 हैक्टेयर भूमि भारतीय राष्ट्रीय राजमार्ग प्राधिकरण को निःशुल्क हस्तान्तरित किए जाने की श्री राज्यपाल महोदय एतद्वारा सहर्ष स्वीकृति प्रदान करते हैं।

शर्तें:-

1. भूमि का हस्तान्तरण नजरी नक्शे पर चिन्हांकन के अनुसार सिंचाई विभाग के द्वारा प्रदत्त प्रस्ताव तथा स्थलीय परिस्थितियों के अनुसार किया जायेगा और भारतीय राष्ट्रीय राजमार्ग प्राधिकरण के संयुक्त हस्तान्तरण प्रमाण पत्र के साथ दिया जायेगा।
2. उक्त भूमि सड़क चौड़ीकरण के प्रयोजनार्थ हस्तान्तरित की जा रही है। प्रस्तावित कार्य से भिन्न प्रयोजन के लिए भूमि का उपयोग करना हेतु सिंचाई विभाग से पुनः अनुमोदन प्राप्त करना होगा।
3. यदि उक्त भूमि के किसी भू-भाग की भविष्य में राष्ट्रीय राजमार्ग प्राधिकरण को आवश्यकता नहीं होगी अथवा उसकी आवश्यकता सिंचाई विभाग को होगी तो वह सिंचाई विभाग को वापस दी जायेगी।

4. उक्त भूमि/सम्पत्ति किसी अन्य विभाग/संस्था को हस्तान्तरित नहीं की जाएगी।

भवदीय,

(विनोद फोनिया)
सचिव।

सं०-1972/11-2009-17(13)/2005, तददिनांक।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित:-

1. निजी सचिव, मा० मुख्यमंत्री, उत्तराखण्ड शासन।
2. निजी सचिव, मा० सिंचाई मंत्री, उत्तराखण्ड शासन।
3. सचिव, लोक निर्माण विभाग,, उत्तराखण्ड शासन।
4. जिलाधिकारी, हरिद्वार।
5. मुख्य अभियन्ता, गंगा घाटी, सिंचाई विभाग, उत्तराखण्ड, देहरादून।
6. परियोजना निदेशक, पी०आई०यू०, भारतीय राष्ट्रीय राजमार्ग प्राधिकरण, भवन सं०-5, लेन-4, सैक्टर-4, तेग बहादुर रोड, देहरादून।
7. निदेशक, राष्ट्रीय सूचना केन्द्र, सचिवालय परिसर, उत्तराखण्ड, देहरादून।
8. गार्ड फाइल।

आज्ञा से,
11

(एस०एस० टोलिया)
अनु सचिव।